

कृति आराखडा अंतर्गत २००६-२००७ मध्ये
" गुणवत्ता नियंत्रण प्रयोगशाळांचे
(खते, किटकनाशके इ.) बळकटीकरण"
ही केंद्र पुरस्कृत योजना राबविण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक- राखते ३७०६/प्र.क्र. २८६/१०
मंत्रालय विस्तार, मुंबई- ४०० ०३२
दिनांक- २९ जुलै, २००६

वाचा :-

- १) शासन निर्णय कृषि व पदुम विभाग क्रमांक- राखते ३७०५/सीआर २३७/१०
दिनांक ३० जून, २००६ व दिनांक २२ ऑगस्ट, २००५
- २) शासन परिपत्रक, वित्त विभाग क्रमांक खर्चानी १००६/प्र.क्र. १/अर्थोपाय दिनांक २०/४/२००६
- ३) केंद्र शासन, कृषि मंत्रालय, नवी दिल्ली यांचे पत्र क्रमांक ६-६/२००६/एमएम-१
दिनांक ५ जून, २००६
- ४) कृषि आयुक्तालयाचे पत्र क्र. कृआ/गु. नि-६/१५८७/२५६/०६ दिनांक २६ जून, २००६

प्रस्तावना :-

महाराष्ट्र राज्याने कृषि निविष्ठांचे प्रभवीपणे नियंत्रण करण्यासाठी खते व किटकनाशके कायद्याची अंमलबजावणी करण्यासाठी स्वतंत्र कक्ष स्थापन केला आहे. राज्यामध्ये खत वापराचे प्रमाण वाढत आहे त्यासाठी वापरण्यात येणारे खत योग्य दर्जाचे आहे किंवा नाही हे खतांचे नमुने काढून अद्ययावत उपकरणाद्वारे तपासणे गरजेचे आहे. जैविक खताचे महत्व राज्यातील शेतक-यांना पटले असून जैविक खताचा वापर वाढत आहे. तसेच राज्यामध्ये अन्नधान्य व भाजीपाला पिके, फलोत्पादनामध्ये भरीव वाढ झालेली आहे. त्यासाठी रोग व कीडीपासून पिकांचे संरक्षण करणे गरजेचे आहे, व त्यासाठी उच्च दर्जाची किटकनाशके शेतक-यांना पुरविण्यासाठी उपलब्ध करणे आवश्यक आहे. आंतरराष्ट्रीय बाजारपेठेतील स्पर्धेत यशस्वीरित्या टिकण्यासाठी व कायमस्वरूपी निर्यातीत वाढ व्हावी म्हणून पाठविल्या जाणा-या उत्पादनात कीडनाशकाच्या अवशेषांचे प्रमाण आंतरराष्ट्रीय नियमानुसार ठरविण्यात आलेल्या कीडनाशकांच्या अवशेषांच्या किमान पातळीखाली असणे आवश्यक आहे.

राज्यामध्ये पुणे, नाशिक, औरंगाबाद व अमरावती येथे खत नियंत्रण प्रयोगशाळा आणि पुणे, ठाणे, औरंगाबाद व अमरावती येथे किटकनाशक चाचणी प्रयोगशाळा कार्यरत आहेत. तसेच पुणे, नागपूर व परभणी येथे बियाणे परिक्षण प्रयोगशाळा कार्यरत आहेत. शेतक-यांना प्रमाणित निविष्ठा मिळण्याच्या दृष्टीने व शेतक-यांच्या हितासाठी, "गुणवत्ता नियंत्रण प्रयोगशाळांचे बळकटीकरण" ही वर्कप्लॅन मधील १००%. केंद्र पुरस्कृत योजना सन २००१-२००२ पासून राबविण्यात येत आहे. ही योजना सन २००६-२००७ मध्ये चालू ठेवण्यास केंद्र शासनाने संदर्भाधीन दिनांक ५ जून, २००६ च्या पत्रान्वये मान्यता दिली आहे.

शासन निर्णय :-

वर्कप्लॅन २००६-२००७ अंतर्गत केंद्र शासनाने मान्यता दिल्यानुसार " गुणवत्ता नियंत्रण प्रयोगशाळांचे (खते, किटकनाशके इ.) बळकटीकरण" या केंद्र पुरस्कृत योजनेस रुपये ५०.०० लाख (रुपये पन्नास लाख फक्त) इतक्या खर्चासह राज्यात राबविण्यासाठी प्रशासकीय मान्यता देण्यात येत आहे.

.....२

सदर योजनेचे भौतिक व आर्थिक लक्ष्य खालीलप्रमाणे आहे :-

अ.क्र.	तपशील	सन २००६-२००७ चा प्रस्तावित कार्यक्रम	
		भौतिक लक्ष्य	आर्थिक लक्ष्य (रु.लाख)
१	खते, किटकनाशके चाचणी प्रयोगशाळेतील विश्लेषकांचे प्रशिक्षण	५०	२.००
२	प्रयोगशाळांचे आय,एस,ओ, रजिस्ट्रेशन चार्जेस	५	५.००
३	आकस्मिक व दैनंदिन खर्च	११	११.००
४	योजनेचे संनियंत्रण व मुल्यमापन,	४	१.००
५	प्रयोगशाळेतील दैनंदिन कामासाठी प्रयोगशाळातर्गत कंत्राटी पध्दतीने काम करून घेणे.	२०	१.००
६	उपकरणांचे परिरक्षण	११	५.००
७	गौण बांधकामे	२	२.००
८	अद्यावत उपकरणाची ,खरेदी	११	२३.००
		एकूण रुपये	५०.००

३. प्रयोगशाळेकरीता उपकरणे व इतर सर्व खरेदी विहित पध्दतीचा अवलंब करून तसेच शासनाचे प्रचलित नियम व अटी यांचे पालन करून करण्यात यावी. सदर उपकरणे प्रयोगशाळेत बसविल्याबाबतचा अहवाल मंजुरीनुसार अनुदान विनीयोगात आणल्या बाबतचे उपयोगिता प्रमाणपत्र संचालक (निविष्ठा व गुणनियंत्रण) कृषि आयुक्तालय, महाराष्ट्र राज्य, पुणे यांनी शासनास सादर करावे. तसेच या प्रयोगशाळामध्ये घेण्यात येत असलेल्या तपासणी/चाचणीचा तपशील शेतक-यांच्या लक्षात येईल अशा दर्शनी भागावर वेळोवेळी सुधारीत करून सूचना फलकावर नमूद करण्यात यावा व ही माहिती विभागाच्या वेबसाईटवर देखिल दर्शविण्यात यावी.

४ सदर योजनेसाठी सन २००६-२००७ मध्ये रुपये ५०.०० लाख (रुपये पन्नास लाख फक्त) इतका निधी वितरित करण्यास मान्यता देण्यात येत आहे

५. या प्रित्यर्थ होणारा खर्च सन २००६-२००७ या आर्थिक वर्षासाठी मंजूर असलेल्या अनुदानातून भागविण्यात येऊन तो खालील लेखाशिर्षाखाली खर्ची टाकण्यात यावा.

मागणी क्रमांक डी-३

२४०१ पीक संवर्धन

१०५ खते - व रासायनिक खते

(००) (२६) खतांच्या समतोल व एकात्मिकृत वापराची केंद्रीय योजना

खत नियंत्रण प्रयोगशाळा बळकट करणे (केंद्र पुरस्कृत)

४३ अर्थसहाय्य (२४०१ ४२८५)

६. वरील निधी खर्च करण्यास संचालक (निविष्ठा व गुणनियंत्रण) कृषि आयुक्तालय , महाराष्ट्र राज्य,पुणे यांना आहरण व संवितरण अधिकारी म्हणून घोषित करण्यात येत आहे. तसेच मंजूर निधीचे वितरण करण्यासही त्यांना प्राधिकृत करण्यात येत आहे. वित्त विभागाच्या संदर्भाधीन दिनांक २०/४/२००६ च्या परिपत्रकात नमूद केल्यानुसार या योजनेचा खर्च मासिक कॅश फ्लोच्या मर्यादेत राहील. याची दक्षता घेण्याची जबाबदारी संचालक (निविष्ठा व गुणनियंत्रण) कृषि आयुक्तालय, महाराष्ट्र राज्य, पुणे यांची राहील. तसेच केंद्र शासनाच्या मार्गदर्शक सूचनानुसार या योजनेचा आर्थिक व भौतिक प्रगती अहवाल प्रत्येक महिन्याला विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.

७. हा शासन निर्णय वित्त विभागाच्या परिपत्रक क्रमांक- खर्चनि १००६/प्र.क्र.१/अर्थोपाय दिनांक २०.४.२००६ अन्वये प्रशासकीय विभागांना प्रदान केलेल्या अधिकारानुसार व सचिव (कृषि) यांच्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र.ब पुरोहित)

कार्यासन अधिकारी, महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग.

प्रति,

आयुक्त, कृषि , कृषि आयुक्तालय, महाराष्ट्र राज्य, पुणे (५ जादा प्रतीसह)
महालेखापाल- १ / २ (लेखा परिक्षा / लेखा व अनुज्ञेयता) मुंबई/ नागपूर
संचालक (नि.व.गु.नि.), कृषि आयुक्तालय, महाराष्ट्र राज्य, पुणे.
सर्व संचालक / सहसंचालक, कृषि आयुक्तालय, महाराष्ट्र राज्य, पुणे.
सर्व विभागीय कृषि सहसंचालक
सर्व जिल्हा अधिक्षक कृषि अधिकारी,
सर्व जिल्हा कोषागार अधिकारी,
सर्व विधानमंडळ सदस्य, विधानमंडळ सचिवालय, मुंबई
सर्व अध्यक्ष, जिल्हा परिषद
वित्त विभाग,
कार्यासन २-अ, कृषि व पदुम विभाग, मंत्रालय, मुंबई.
निवडनस्ती